

## رۆزنامە چى بە ھۆۆرامى؟

مۆھەققىي و دانشمەندى قەرنى ويەردى فرە بە ئاشكرا سەرو رابتەو فەرھەنگى و زوانى و فەكر و ئىنسانى قىسشا كەردىنى و سەر جەم سەرو ئەھمىيەتو زوانى و تاسىراتش سەرو فەكر و فەرھەنگو بەشەرى جە كۆمەلگا جورا و جورەكانە ساقىنى.\*

زوانى ھۆۆرامىچ پېسە زوانو بەشىو جە مەردمو كۆردستانى رەنگەش سەرو فەكر و فەرھەنگو بەشىو فرەو مەردمو كۆردستانىو ديارەنە . ئى زوانە كە ئىسە زوانو مەنتەقەو ھۆۆرامانى و برىو ياگا تەرو كۆردەواريا ، جە درىزايى تارىخو ويئشەنە زەمانىو دور و درىز زوانو مەزەبى و حاكمىيەتى و ئەدەبو بەشى فرەو مەردمو كۆردستانى بيەن . تارىخ و تارىخو ئەدەبىياتو كۆردستانى بە رۆشنى ئىنەيە گەواھى كەرا . جە سەردەمو ئاخرو حاكمىيەتو قاجارى رەو ئىلا بەشى فرەو ھجومىو كە جە ئىرانەنە كريان سەرو ئەدەبو كۆردى سەرو ئەدەبىياتو ئى زوانىە كريان .

ئى زوانە زوانى ئەدەبى ياگە كۆتە بيەن . زوانو شىعري بيەن كە زوانو رايجو ئەدەبى بيەن . سەدان شاعىرئ دەسەلات دارى پى زوانە شىعريشا واتىنى و ديوانىشا رازنىيىنى . بە جورىو كە فرەو چانىشا ئەر جە ميدانى جەھانىچەنە بەراورد كريا بە نىسبەتو شاعىرا سەردەمو ويئاوھە ياگى بەرزە و ديارىەشا ھەنە .

زوان، بە پاو تارىفو علمى ئى دياردەيە ، جيا چانەيە كە وەسىليو پەى ئىرتباتى ئىجتماعى ، ئەركو نەقلو فەرھەنگو نەسلىو پەى نەسلى دما تەرىش ئىنا گەردەنو . ئىسە كۆوتىنمىنە دوۆرانىو كە ئى ئەوھ فاراى و جى بە جى كەردەيە تەنيا بە شىعري و ئەوھ گىلناى دەمى مەكرىو و نويىسەى لازما .

ئۆۆ كەسىچ ئەوھ شاريا نيا كە زوانى ئەدايى ھەر كەسى وەشتەرىن و سازگار تەرىن ئەبزارا پەى پىوھن گرتەى چەنى دل و دەرونو ئا كەسىە .

جا پۆۆكەى نە تەنيا رۆزنامە بە ھۆۆرامى ، بەلكو رادىو ، تەلەوزىوون ، مەدرەسە و كىتبخانە جە ھۆۆرامانەنە و بە ھۆۆرامى لازمىنى و ياگىشا ھالىەنە .

سىامەند ھۆۆرامى 20030926

Språkets psykologi Erland Hjelmquist k5 språket , kulturen och tanken\*